

खण्ड ६३ संख्या ५ नेपाल राजपत्र भाग ३ मिति २०७०।१।३०

५. शाही बर्दिया राष्ट्रिय निकुञ्ज नियमावली, २०५३ मा संशोधन : शाही बर्दिया राष्ट्रिय निकुञ्ज नियमावली, २०५३ को ठाउँ ठाउँमा रहेका “शाही बर्दिया राष्ट्रिय निकुञ्ज” भन्ने शब्दहरुको सट्टा “बर्दिया राष्ट्रिय निकुञ्ज” भन्ने शब्दहरु राखिएका छन् ।
६. संरक्षण क्षेत्र सरकारी व्यवस्थापन नियमावली, २०५७ मा संशोधन : संरक्षण क्षेत्र सरकारी व्यवस्थापन नियमावली, २०५७ को अनुसूचीहरुमा रहेका “संरक्षण क्षेत्र सरकारी व्यवस्थापन नियमावली, २०५६” भन्ने शब्दहरुको सट्टा “संरक्षण क्षेत्र सरकारी व्यवस्थापन नियमावली, २०५७” भन्ने शब्दहरु राखिएका छन् ।

सूचना ३

नेपाल वायु सेवा निगमसँग सम्बन्धित केही नियमहरुलाई संशोधन गर्ने नियमावली, २०७०

नेपाल वायुसेवा निगमसँग सम्बन्धित केही नियमहरुलाई संशोधन गर्न वाञ्छनीय भएकोले,

नेपाल वायुसेवा निगम ऐन, २०१९ को दफा २७ ले दिएको अधिकार प्रयोग गरी नेपाल सरकारले देहायका नियमहरु बनाएकोछ ।

१. संक्षिप्त नाम र प्रारम्भ : (१) यी नियमहरुको नाम “नेपाल वायु सेवा निगमसँग सम्बन्धित केही नियमहरुलाई संशोधन गर्ने नियमावली, २०७०” रहेकोछ ।

(२) यो नियमावली तुरुन्त प्रारम्भ हुनेछ ।

२. शाही नेपाल वायुसेवा निगमका कर्मचारीहरुको सेवा, शर्त र सुविधा सम्बन्धी नियमावली, २०५८ मा संशोधन : शाही नेपाल वायुसेवा निगमका कर्मचारीहरुको सेवा, शर्त र सुविधा सम्बन्धी नियमावली, २०५८ को लामो नाम र नियम १ को उपनियम (१) मा रहेको “शाही” भन्ने शब्द भिकिएकोछ ।

अधिकारिकता मुद्रण विभागबाट प्रमाणित गरिएकोछ, मात्र लागु हुनेछ।